

Könüllərdə yaşayan, qəhrəmanlıq

tariximizdə izi olan Qarabala Nazim...

Yanvar ayı əlamətdar günlərə zəngindir. Bu ayda Oğuz elinin başına gəlmeyənlər qalmayıb. Kara Yanvar və Daşaltı əməliyyatı xalqımızın yaddaşına iz salmış qara günlərin təqvim ayıdır.

Yanvar ayı bir şəhidimizin də doğum gününü yada salır. Nazim Qənbərov! El təbirincə desək,

Qarabala Nazim...

Onu Qarabağda, vaxtilə elə bütün ölkəde tanımayan yox idi. Bəlli, səhbət kiçik leytenant, kəşfiyyat rotasının komandiri, şəhid Nazim Abış oğlu Qənbərovdan gedir.

O, 1968-ci il yanvarın 1-də Ağdam rayonunun Ətyeməzli kəndində anadan olub. Sovet dönməndə hərbi xidmətini Almaniya keçib. Vətənə döñəndə isə ar-tiq Qarabağda müharibə başlamışdı. Təbii ki, bütün qeyrətlə oğullar kimi, o da kənardan seyrçi qalmadı, silaha sarıldı. 4 iyun 1992-ci ildə könüllü olaraq Ermənistən Silahlı Qüvvələrinin işgalinə qarşı çıxdı, döyüşə atıldı.

Nazim Milli Qəhrəman Şirin Mirzəyevin batalyonunda, 836 sayılı hərbi hissədə döyüşlərə atıldı. Torpaq üçün ilk savaşı isə Ağdərədə oldu. O Canyataq, Gülyataq, Başgüney pəye, Ortagüney pəye, Sırxavənd, Mehmanə və digər kəndlər uğrunda gedən döyüslərdə əsl qəhrəmanlıqlar göstərib. Bu döyüslərin birində Nazim 20 nəfər əsgərlə mühəsirəyə düşür. Onun başçılığı və fədakarlığı sayesində silahdaşları ilə bərabər itki vermədən mühəsirəni yarib çıxırlar. Nazim Mehmanə kəndi uğrunda döyüslərdə 10 erməni əsgərini öldürən zaman ayağından yaralanıb. Onu təcili hospitala getirdilər. Müalicə olunduqdan sonra yenidən döyüşə atıldı. Bu dəfə Ağdam cəbhəsinə yollandı.

708 sayılı briqada, 5-ci batalyon. Burda da cəsarətinə, şucayətinə görə həm əsgər yoldaşlarının,



Qarabağ qazisi Rizvan Əliyevin həmin döyüş haqqında söylədikləri:

"Biz o vaxt Muğanlı kəndində postda dayanmışdıq. Həmin vaxt düşmən bizim qarşımızda və sağ cinahımızda qərarlaşmışdı. Biz onların Muğanlı kəndinə hücum edəcəklərini gözleyirdik. Lakin onlar bizim solumuzdan hücum edərək, Bağbanlar, Novruzlu və Saybalı kəndini işğal etdilər. Bundan sonra bəzi qüvvələrimiz geri çəkilməyə məcbur oldu. Amma biz cəmi 8 nəfərle yarımmühasirə şəraitində Muğanlı kəndinin müdafiəsində dayandıq. "Qarabala" - Nazim, Sulduz, Gəray, Telman Cəfərov, Akif, Mobil, Əsgər və bir necə nəfər qalmışdıq kənddə.

Gecədən ermənilərin hərəkətliyini müşahidə edib müəyyənləşdirdik ki, onlar Muğanlıya hücum hazırlaşırılar.

Onları hücum edəcəyi əraziləri minaladıq və öz döyüş mövqelərimizi möhkəmləndirdik. Səhərə yaxın onlar təxmin etdiyimiz ərazilən tanklar və digər hərbi texnikaların dəstəyi ilə hücumaya keçdilər. Atışma başlayandan bir neçə dəqiqə sonra onların tankı bizim basdırıldığımız minaya düşüb partladı. Bundan sonra Nazim onların ən axırıcı tankını qumbaraatanla vurdu. Qızığın döyüsdə xeyli say-



da canlı qüvvəsini, həm də hərbi texnikasını itirən düşmən geri çəkilməyə məcbur oldu. Bundan sonra Muğanlı kəndi xeyli müddət bizim elimizdə qaldı. Orada minaya düşən erməni tankını qənimət kimi ələ keçirdik. Sonra həmin tank təmir edilərək ordumuzda istifadə olundu".

Bəlli, məhz Nazim 1 tankın, 1 PDM-in qarşısında qaçmağa başladı, onları bu fəndlə gətirib basdırıldığı minaya saldı. Qumbaraatanla vurduğu 1 tankı isə qənimət kimi ələ keçirdi, təmir etdi, sonra isə onu batalyonə təhvil verdi.

Həmin hadisə

ilə bağlı telejurnalıst Allahverdi Əsədov Ağdamda çəkiliş aparır,



"Qarabala"nın silahdaşları hadisəni olduğu kimi, bütün xırda detallarına qədər qeyd edirlər və sonda jurnalıst "Qarabala"dan da müsahibə götürür. 2 gün sona "Qarabala"nın göstərdiyi bu qəhrəmanlıq televiziyyada nümayiş edilir. Onun çıxışını dinləyən Ali Sovetin bir qrup nümayəndəsi onunla görüşmək üçün Ağdamaya gəlir. Amma nümayəndə heyəti burda onun yas mərasimi ilə üzləşir.

Qarabala Nazim iyulun 10-da şəhid olur. Sabahı gün - iyulun 11-də isə öz doğma kəndində torpağı tapşırılır. Kəşfiyyat rotasının komandiri N. Qənbərovun göstərdiyi şucayətlərə görə, onun hələ saq ikən Azərbaycanın Milli Qəhrəmanı fəxri adına layiq görülməsi qərara alınır. Lakin yənə də təessüflər olsun ki, ölümündən sonra ona yalnız "Azərbaycan bayrağı" ordeni verməkləkifayətləndilər.

Şəhidin anası Rəfiqə xala və dayısı Xanlar Əliyev redaksiyamızın qonağı oldular. Nazim Qəmbərovun uşaqlığı, gəncliyi, döyüş yolu ilə bağlı maraqlı səhəbətlər etdilər. Rəfiqə xala xalqımızın onun şəhid övladına göstərdiyi saygı və ehtiramı yüksək dəyərləndirdiyini bildirdi və oğlunu yad edənlərə. Onu unutmayanlara təşəkkürünü bildirdi.

Əntiqə Rəşid